

રાહુલ ગાંધીએ આજે નિરીક્ષકો સાથે કરી બેઠક, કાલે 'સંગઠન સર્જન અભિયાન'નો કરશે શુભારંભ



કોંગ્રેસ નેતા અને લોકસભાના વિપક્ષ નેતા રાહુલ ગાંધી બે દિવસીય ગુજરાત મુલાકાતે છે. ગુજરાતમાં કોંગ્રેસ ત્રણ દાયકાથી સત્તાથી બહાર એવામાં ફરી જનાધાર મજબૂત કરવા માટે રાહુલ ગાંધીએ કમર કસી છે. રાહુલ ગાંધીનું માનવું છે કે જિલ્લા અને બ્લોક

કોંગ્રેસના સંગઠનને મજબૂત કરવાની જરૂર છે. અમદાવાદ સર્કિટ હાઉસમાં પ્રથમ બેઠકમાં રાહુલ ગાંધીએ ૪૦ નિરીક્ષકોને વન ટુ વન સાંભળ્યા હતા. તમામ નિરીક્ષકોને જવાબદારી સોંપવામાં આવી છે. નિરીક્ષકોને સૂચના

આપવામાં આવી છે કે, જિલ્લા પ્રમુખ માટે કોઈપણ જાતિ કે જાતિવાદ ના રાખવો. જે પણ મજબૂત નેતા હોય તેને પ્રાથમિકતા આપવી. ભવિષ્યમાં સરકાર બને તો જિલ્લા પ્રમુખની સારી કામગીરી હશે તો તેને મંત્રીમંડળમાં સ્થાન આપીશું. કોંગ્રેસના

નેતાઓ સાથે બેઠક દરમિયાન રાહુલ ગાંધીએ ટકોર કરતા કહ્યું હતું કે, 'આપણ કોમ્પિટિશન

ભાજપ સાથે કરવાની છે, અંદરો અંદર કરશો નહીં 'શક્તિસિંહ ગોહિલે જણાવ્યું હતું કે, 'મને

ખુશી છે કે અમારા જિલ્લા એકમોને મજબૂત બનાવવાના 'સંગઠન સર્જન અભિયાન'

પાયલોટ પ્રોજેક્ટ ગુજરાતથી શરૂ થઈ રહ્યો છે. કાલે રાહુલ ગાંધી ઉત્તર ગુજરાતના અરવલ્લીથી

પાયલોટ પ્રોજેક્ટનો શુભારંભ કરશે. રાહુલ ગાંધી જિલ્લાના નેતાઓ સાથે વાતચીત કરશે.

દેશભરમાંથી હટાવાશે ટોલ પ્લાઝા, નીતિન ગડકરીની જાહેરાત, ૧૫ દિવસમાં નવી પોલિસી કરાશે જાહેર

કેન્દ્રીય માર્ગ પરિવહન મંત્રી નીતિન ગડકરીએ દેશભરના પ્રવાસીઓને ટોલ પ્લાઝામાંથી રાહત આપવા માટે મોટી જાહેરાત કરી છે. તેમણે કહ્યું છે કે, 'દેશભરમાંથી ટોલ પ્લાઝા હટાવવા માટે કેન્દ્ર સરકાર ઝડપી કામગીરી કરી રહી છે અને ટૂંક સમયમાં નવી ટોલ પોલિસી રજૂ કરવામાં આવશે. ગડકરીએ મુંબઈના દાદરમાં આયોજિત એક

કાર્યક્રમમાં કહ્યું કે, આગામી ૧૫ દિવસમાં નવી પોલિસીની જાહેરાત કરવામાં આવશે. જોકે તેમણે પોલિસીની માહિતી આપવાનો ઈનકાર કરી દીધો છે, પરંતુ આ સાથે તેમણે એમ પણ કહ્યું કે, નવી પોલિસી જાહેર થતાં જ ટોલ સંબંધિત તમામ ફરિયાદો ખતમ થઈ જશે. આ સાથે કેન્દ્રીય મંત્રીએ મુંબઈ-ગોવા હાઈવેની કામગીરી અંગે વિશ્વાસ સાથે કહ્યું કે, 'આ



હાઈવે જૂન-૨૦૨૫ સુધીમાં સંપૂર્ણ બનીને તૈયાર થઈ જશે. ત્યારબાદ હાઈવે પરથી રોજબરોજ પસાર થતા

પ્રવાસીઓ, ખાસ કરીને કોંકણ વિસ્તારના લોકોને મોટી રાહત મળશે.' આ ઉપરાંત તેમણે કહ્યું

કે, આ પ્રોજેક્ટ તૈયાર કરાઈ રહ્યો હતો, ત્યારે અનેક પડકારોનો સામનો કરવો પડ્યો છે. જમીન અધિગ્રહણ કરવા માટે કાયદાકીય પ્રક્રિયા અને પારિવારિક ઝઘડાના કારણે પ્રોજેક્ટમાં વિલંબ થયો છે. અનેક મામલામાં વળતર ચૂકવવામાં સમસ્યા થઈ, જેના કારણે નિર્માણ કાર્ય અટકતું રહ્યું હતું. જોકે હવે આ તમામ અડચણો દૂર થઈ ગઈ છે અને કામગીરી પૂરજોશમાં ચાલી રહી છે.

આગ સાથે રમી રહ્યા છો, પરંતુ તમે જ ખતમ થઈ જશો : શેખ હસીનાની યુનુસને ચેતવણી

નવી દિલ્હી : બાંગ્લાદેશનાં પૂર્વ વડાપ્રધાન શેખ હસીનાએ પોતાના સમર્થકોને એક વિડીયો દ્વારા સંબોધન કરતાં યુનુસ ઉપર બાંગ્લાદેશનો ઇતિહાસ મીટાવવાનો આક્ષેપ કર્યો હતો. તેમણે વિશેષતઃ બાંગ્લાદેશના સ્વાતંત્ર્ય સંગ્રામમાં આવામી લીગે આપેલા યોગદાનનો પણ ઇતિહાસ ભૂલાવવાનો આક્ષેપ મુક્યો હતો. હાલમાં દેશવટો ભોગવી રહેલા શેખ હસીનાએ વર્તમાન સરકારની ટીકા કરતાં મોહમ્મદ યુનુસ ઉપર પણ આક્ષેપ મુક્યો હતો અને કહ્યું હતું કે પોતાની સત્તાની તલપ બુઝાવવા માટે તેમણે વિદેશી પ્લેયર્સનો સાથ લીધો હતો, પરંતુ તેઓ ભૂલી ગયા છે કે તેઓ આગ સાથે લડી રહ્યા છે. જે તેમને જ ખતમ કરી નાખશે. તેમણે યુનુસને ચેતવતાં ફરી કહ્યું, 'તમે આગ સાથે રમી રહ્યા છો, પરંતુ તેથી છેવટે તમે જ ખતમ થઈ જશો. આ સાથે તેઓએ પૂછ્યું કે, એક સમયે, વિદ્યાર્થી પ્રદર્શનકારી નેતા, અબુ સઈદનું મૃત્યુ ક્યાં કારણોસર થયું? (એમ કહેવાય છે કે, બાંગ્લાદેશમાં વ્યાપેલા લઘુમતિઓ વિરૂદ્ધના અત્યાચારો સામે અબુ સઈદે અવાજ ઉઠાવતાં તેઓની હત્યા કરાઈ હોવાનો આક્ષેપ છે.

સાત જન્મે પણ ભાજપને ખતમ નહીં કરી શકે, મહેશ વસાવાના રાજનામા મુદ્દે મનસુખ વસાવાની પ્રતિક્રિયા

ગુજરાતના રાજકારણમાં ફરી મોટા ઉથલ-પાથલ થઈ રહ્યા છે. સોમવારે (૧૪ એપ્રિલ) છોટુ વસાવાના દીકરા મહેશ વસાવાએ ભાજપમાંથી રાજનામું આપી દીધું હતું. ત્યારબાદ હવે આ મુદ્દે ભરૂચના સાંસદ મનસુખ વસાવાએ આ મુદ્દે પ્રતિક્રિયા આપી છે. તેમણે કહ્યું કે, મહેશ વસાવાનું પાર્ટી છોડવું તે ઉતાવળિયું પગલું છે. મનસુખ વસાવાએ મહેશ વસાવાના રાજનામામાં વિશેષ પ્રતિક્રિયા આપતા કહ્યું કે, મહેશ વસાવા ભાજપમાં જોડાયા તેનું એક વર્ષ



થયું. ભાજપમાં જોડાતા પહેલાં તેમણે દરેક મોટા નેતાઓ સાથે પરામર્શ કર્યું હતું અને અમારી વિચારધારાની સ્પષ્ટતા કરી હતી. અમે એક વર્ષ સાથે કામ પણ કર્યું હતું. પાર્ટી સંગઠનની બેઠકમાં પણ તેમને બોલાવતા હતાં, ઘણી બેઠકમાં તે આવતા ઘણી બેઠકમાં

યુરોપ અને યુએસના યુવાઓને વળગી 'લાઈફિંગ ગેસ' નાઇટ્રસ ઓક્સાઇડ સુંઘવાની લત

અમેરિકા અને યુરોપમાં અનેક સરકારો અને પ્રશાસન લાઈફિંગ ગેસ એટલે કે નાઈટ્રસ ઓક્સાઈડના વધતા જતા વ્યસનથી પરેશાન છે. અનેક યુવાઓ આ ગેસને પાર્ટીઓમાં નશીલી દવા તરીકે લે છે. કેટલાક યુવાઓ ૧૫ થી ૧૭ વર્ષની નાની ઉંમરે જ નાઈટ્રસ ઓક્સાઈડનો ઉપયોગ કરવાનું શીખી લે છે. કેટલાક લોકો ગુબ્બારામાં તો કેટલાક કેનમાં ભરીને ગેસ ખરીદે છે. યુરોપમાં કેટલાક સુપર માર્કેટમાં લાઈફિંગ ગેસ કાયદેસર રીતે સરળતાથી મળી રહે છે.



કેટલીક ગ્રોસરીની દુકાનવાળા પણ લાઈફિંગ ગેસ રાખે છે. કોઈ ડિલરનો સંપર્ક કરવાથી પણ નાઈટ્રસ ઓક્સાઈડ આપી દે છે. ઘણી વાર યુવાઓ પાર્ટીનું આયોજન કરતા પહેલા હાસ્ય અને ખુશીનો માહોલ ઉભો થાય તે માટે નાઈટ્રસ ઓક્સાઈડ લઈને આવવાનો નિયમ બનાવે છે. જો સરળતાથી મળી રહેતો હોય તો તે નુકસાન નહીં કરતો હોય એવું માનવા યુવાનો પ્રેરાય છે. કેટલાક વર્ષો પહેલા બ્રિટિશના એક જર્નલ દ્વારા રિપોર્ટ પ્રકાશિત થયો હતો. બ્રિટનમાં જે કિશોરોએ આ લાઈફિંગ ગેસ વિશે સાંભળ્યું હતું તેમાંથી ૮૨ ટકાને ગેસથી થતા નુકસાન અંગે કોઈ જ જાણકારી ન હતી. હવે યુરોપના કેટલાક દેશોની સરકાર નાઈટ્રસ ઓક્સાઈડના વેચાણ પર નિયંત્રણ મુકવાનો વિચાર કરી રહી છે. બ્રિટનમાં વર્ષ ૨૦૨૩માં

નાઈટ્રસ ઓક્સાઈડ પર પ્રતિબંધ મુકવાનો કાયદો પસાર થયો હતો. નેધરલેન્ડ દ્વારા નાઈટ્રસ ઓક્સાઈડની ડ્રગ્સ સાથે સરખામણી કરી છે. મે ૨૦૨૪માં અમેરિકાના લુસિઆના રાજ્ય દ્વારા ગ્રોસરી સ્ટોલ પર નાઈટ્રસ ઓક્સાઈડ વેચવા પર પ્રતિબંધ મુકવામાં આવ્યો હતો. જર્મની પર હાસ્ય વાયુ પર પ્રતિબંધ મુકવાનું વિચારી રહ્યું છે. નાઈટ્રસ ઓક્સાઈડ એક એવો વાયુ છે જેના સેવનથી થોડાક સમય પુરતું સારું મહેસુસ થાય છે જેને હેડ રશ કહેવામાં આવે છે. ક્યારેક આ વાયુની અસરથી માથું હળવુંફૂલ અને ચક્કર જવું લાગવા માંડે છે ભ્રમિત પણ થઈ જવાય છે. નાઈટ્રસ ઓક્સાઈડની આ ખાસિયતના લીધે મોજમસ્તી માટે ઉપયોગ કરવાનું યુવાઓને ચાનક ચડે છે. આ વાયુનો નશો ૩૦ સેકન્ડથી માંડીને ૧ મિનિટ સુધી

જ રહે છે માટે સમય પણ બગડતો નથી. એક વાર નહીં વારંવાર સરળતાથી સુંઘી શકાય છે. નાઈટ્રસ ઓક્સાઈડનો મેડિકલ ઉપયોગ ઉપરાંત વ્હિડ ક્રીમ તૈયાર કરવા માટે પણ ઉપયોગ થાય છે. આથી જ તો યુરોપમાં આસપાસની દુકાનોમાં ખાસ તો ડિયોસ્ક સોપ પર પણ મળી રહે છે. અમેરિકામાં તો વેપ વેચતી દુકાનોમાં જ મળે છે. આરોગ્ય નિષ્ણાતોનું માનવું છે કે ૨૦૧૭થી નાઈટ્રસ ઓક્સાઈડ વેચનારી દુકાનાનો સંખ્યામાં વધારો થયો છે.

પેલેસ્ટાઈનને સ્વતંત્ર સાર્વભૌમ રાષ્ટ્ર તરીકે સ્વીકારવાની ફાંસના પ્રમુખ મેકોની યોજના અંગે નેતન્યાહૂએ કરેલી ઉગ્ર ટીકા

તેલ અલીવ : ફાંસ-૫ નામક ચેનલને આપેલી મુલાકાતમાં ફાંસના પ્રમુખ ઇમેન્યુઅલ મેકોએ કહ્યું હતું કે, 'આગામી મહિનાઓમાં પેલેસ્ટાઈનને સ્વતંત્ર અને સાર્વભૌમ રાષ્ટ્ર તરીકે સ્વીકારવા માટે અમે ગતિવિધિ શરૂ કરીશું. ' પ્રાપ્ય માહિતી પ્રમાણે ફાંસ સંયુક્ત રાષ્ટ્રોની મહાસમિતિની જૂનમાં મળનારી પરિષદ સમયે ફાંસ તે અંગે પ્રસ્તાવ રજૂ કરવાનું છે. આ સામે પોતાના ઉગ્ર પ્રતિભાવો આપતાં ઈઝરાયલના વડાપ્રધાન નેતન્યાહૂએ એક નિવેદનમાં જણાવ્યું હતું કે તે આજના મૂળભૂત રીતે ઈઝરાયલનો જ વિનાશ કરનારી છે. તેઓ ઇ, ઓક્ટોબર ૨૦૨૩માંની (હમાસે કરેલી) ભયંકર ખાનાખરાલી ભૂલી ગયા લાગે છે કે જેમાં 'હમાસ' આતંકીઓએ આશરે ૧૨૦૦ જેટલાના જાન લીધા હતા અને ૨૫૦ જેટલા પહુદીઓનાં અપહરણ કર્યા હતા.

આ ઉપરાંત નેતન્યાહૂએ પ્રમુખ મેકો ઉપર ઉગ્ર પ્રહારો કરવા સાથે કહ્યું કે, અમે જો ફાંસના તાબામાં રહેલાં કોર્સિકા, ન્યૂકેલેડોનિયા અને ફ્રેન્ચ ગુયાનાના સ્વાતંત્ર્ય અને સાર્વભૌમત્વ માટે અનુરોધ કરીશું તો ફ્રેન્ચ પ્રમુખ મેકો તે સ્વીકારી શકશે ખરા? વિશ્લેષણકારો કહે છે કે, વાસ્તવમાં ગાઝાપટ્ટી તો પશ્ચિમની સત્તાઓ વિશેષતઃ અમેરિકા માટે તો તે સિનાઈ દ્વિપકલ્પમાં ઉત્તરવા માટેનું ફૂટ-બોર્ડ છે તેના બે ભાગ કરી દક્ષિણનો ભાગ પેલેસ્ટાઈનીઓના સ્વતંત્ર અને સાર્વભૌમ રાષ્ટ્ર તરીકે આપતાં તેઓ પશ્ચિમની સત્તાઓને આગળ વધતી રોકી શકે જે પરિસ્થિતિ અમેરિકા ચલાવી શકે જ નહીં, માટે તો ટ્રમ્પે ઈઝરાયલને અઢળક શસ્ત્રો અને નાણાં આપવાની વાત કરી છે, તે પ્રમાણે નાણાં અને શસ્ત્રો અપાઈ પણ રહ્યાં છે. ટૂંકમાં મેકોના સૂચન સાથે અમેરિકા સહમત થાય તે સંભવિત નથી.

તંત્રી લેખ.....

ટેરિફ રાહતથી શેરબજાર ખુશખુશાલ!

શેરબજારમાં આજે પણ ટેરિફવોરમાં ૯૦ દિવસની રાહતની સકારાત્મક અસર જોવા મળી હતી. સેન્સેક્સ ૧૬૯૪ પોઈન્ટના ઉછાળા સાથે ખુલ્યા બાદ થોડી જ ક્ષણોમાં ૧૭૫૦.૩૭ પોઈન્ટ ઉછળી ૭૬૯૦૭.૬૩ના લેવલે પહોંચ્યો હતો. સાર્વત્રિક લેવાલીના માહોલ વચ્ચે રોકાણકારોની મૂડીમાં આજે ૯ લાખ કરોડ રૂપિયા વધી હતી. નિફ્ટી૫૦ એ આજે ૨ ટકાથી વધુ ઉછાળો નોંધાવી ૨૩૦૦૦નું અત્યંત મહત્વની ટેકાની સપાટી ક્રોસ કરી રોકાણકારોમાં તેજીની આશાનું કિરણ દીપાવ્યું છે. ૧૦.૩૦ વાગ્યે નિફ્ટી ૪૮૩.૦૫ પોઈન્ટ ઉછળી ૨૩૩૧૧.૬૦ પર ટ્રેડ થઈ રહ્યો હતો. જ્યારે સેન્સેક્સ ૧૫૯૦.૨૪ પોઈન્ટના ઉછાળા સાથે ૭૬૭૪૭.૫૦ પર ટ્રેડ થઈ રહ્યો હતો. બીએસઈ ખાતે કુલ ટ્રેડેડ ૩૮૬૫ સ્કિપ્સ પૈકી ૩૦૭૩ સુધારા તરફી અને ૫૬૭ સ્કિપ્સ ઘટાડા તરફી ટ્રેડ થઈ રહી હતી. ૨૭૮ શેરમાં અપર સર્કિટ વાગી હતી. સેન્સેક્સ પેકમાં સામેલ ૩૦ સ્કિપ્સ પૈકી ૨૮માં ૬ ટકા સુધીનો ઉછાળો નોંધાયો હતો. જ્યારે માત્ર નેસેલ ૦.૦૪ ટકા અને હિન્ડુસ્તાન યુનિલીવરનો શેર ૦.૬૭ ટકા ઘટાડે ટ્રેડ થઈ રહ્યો હતો. ઈન્સડઈન્ડ બેન્કનો શેર ૬.૨૮ ટકા, ટાટા મોટર્સ ૪.૭૦ ટકા, એલએન્ડટી ૪.૫૧ ટકા, મહિન્દ્રા એન્ડ મહિન્દ્રા ૪.૦૭ ટકા, અદાણી પોર્ટ્સ ૩.૯૬ ટકા ઉછાળા સાથે ટોપ ૫ ગેનર રહ્યા છે. સ્મોલકેપ અને મીડકેપમાં પણ ઘણા સમય બાદ રોકાણકારોને કમાણી થતી જોવા મળી છે. આજે બીએસઈ સ્મોલકેપ ઈન્ડેક્સ ૧૧૦૫ પોઈન્ટ અને મીડકેપ ૭૭૯.૬૮ પોઈન્ટના ઉછાળો ટ્રેડ થઈ રહ્યો હતો.

ટ્રેડવોરના કારણે ૨૦૨૧ના ભાવમાં વેચાઈ રહ્યું છે કૂડ ઓઈલ, પેટ્રોલ-ડીઝલ પર પ્રજાને રાહત ક્યારે?

અમેરિકા અને ચીન વચ્ચે ચાલી રહેલા ટ્રેડવોરના કારણે કાચા તેલની કિંમતમાં ભારે ઘટાડો નોંધાયો છે. ભારતમાં આયાત કરવામાં આવતા કૂડ ઓઈલની કિંમત કોરોના કાળ કરતાં પણ ઓછી થઈ ગઈ છે. ભારતમાં આયાત કરાઈ રહેલા કૂડ ઓઈલની કિંમત ઓગસ્ટ ૨૦૨૧ બાદ પહેલીવાર ૭૦ ડોલરની નીચે ગઈ છે. આટલું જ નહીં કૂડ ઓઈલની આંતરરાષ્ટ્રીય કિંમત પણ ૬૫ ડોલરથી ઓછી થઈ ગઈ છે. એવામાં સવાલ એ થાય છે કે પ્રજાના પૈસે લીલા લહેર કરી રહેલી પેટ્રોલિયમ કંપનીઓ

અને સરકાર પેટ્રોલ અને ડીઝલની કિંમતમાં ઘટાડો ક્યારે કરશે? ભારત ૮૭ ટકા કાચું તેલ આયાત કરે છે. ગયા વર્ષે એપ્રિલ મહિનામાં ભારતમાં ૮૯ ડોલરની કિંમતમાં કૂડ ઓઈલની આયાત થતી હતી, હવે ઘટીને ૬૯.૩૯ ડોલર પ્રતિ બેરલ થઈ છે. જાણકારોનું માનવું છે કે ગ્લોબલ ટ્રેડવોર અને મંદીનો ભયના કારણે હજુ પણ ભાવ ઘટાડો થશે. ફ્લેક્સિબલ જીડફરજનું અનુમાન છે કે ૨૦૨૫ના અંત સુધીમાં કૂડ ઓઈલની આંતરરાષ્ટ્રીય કિંમત ૬૩ ડોલર થઈ જશે. સસ્તા કૂડ ઓઈલના કારણે સરકાર અને

પેટ્રોલિયમ કંપનીઓ મળબળ કમાણી રહી છે. જાણકારો અનુસાર પેટ્રોલિયમ કંપનીઓ એક લિટર પેટ્રોલ કે ડીઝલ પર ૧૦થી ૧૨ રૂપિયાનો નફો કરી રહી છે. કારણ કે કાચા તેલની કિંમત તો ઘટી રહી છે પણ પેટ્રોલ ડીઝલ આજે પણ મોંઘું જ વેચાઈ રહ્યું છે. આવક વધારવા માટે સરકારે પેટ્રોલ ડીઝલ પર એક્સાઈઝ ડ્યુટી પણ બે રૂપિયા વધારી દીધી, જેથી પેટ્રોલિયમ કંપનીઓ પાસેથી વધુ પૈસા વસૂલી શકાય. જેનાથી સરકારને હજારો કરોડ રૂપિયાનો ફાયદો થયો છે.

વડાપ્રધાન નરેન્દ્ર મોદીએ હરિયાણામાં યમુના નગરમાં વિવિધ વિકાસલક્ષી પરિયોજનાઓનું ઉદઘાટન અને શિલાન્યાસ કર્યા

યમુનાનગર, પ્રધાનમંત્રી શ્રી નરેન્દ્ર મોદીએ હરિયાણામાં યમુના નગરમાં વિવિધ વિકાસલક્ષી પરિયોજનાઓનું ઉદઘાટન કર્યું હતું અને શિલાન્યાસ કર્યો હતો. હરિયાણાની જનતાને શુભેચ્છા પાઠવતા તેમણે હરિયાણાની પવિત્ર ભૂમિને નમન કરતા તેને મા સરસ્વતીનું ઉદ્દગમ સ્થાન, મંત્ર દેવીનું નિવાસસ્થાન પંચમુખી હનુમાનજીનું સ્થાન અને પવિત્ર કપાલમોચન સાહિબના આશીર્વાદની ભૂમિ તરીકે સ્વીકારી હતી. તેમણે જણાવ્યું હતું કે, ×હરિયાણા સંસ્કૃતિ, ભક્તિ અને સમર્પણનો સંગમ છે.× તેમણે બાબાસાહેબ આંબેડકરની ૧૩૫મી જન્મજયંતિ પર તમામ નાગરિકોને હૃદયપૂર્વકની શુભેચ્છાપાઠવી હતી, બાબાસાહેબના વિજન અને પ્રેરણાને ઉજાગર કરી હતી, જે ભારતની વિકાસ તરફની સફરને સતત માર્ગદર્શન આપતા રહે છે.

શ્રી મોદીએ જણાવ્યું હતું કે, ×યમુનાનગર એ માત્ર એક શહેર જ નથી, પરંતુ ભારતના ઔદ્યોગિક લેન્ડસ્કેપનો એક મહત્વપૂર્ણ ભાગ છે, જે પ્લાયવુડથી લઈને પિત્તળ અને સ્ટીલ સુધીના તેના ઉદ્યોગો સાથે અર્થતંત્રમાં નોંધપાત્ર યોગદાન આપે છે.× શ્રી મોદીએ આ ક્ષેત્રના સાંસ્કૃતિક અને

ઐતિહાસિક મહત્વ પર પ્રકાશ પાડતા જણાવ્યું હતું કે, કપાલ મોચન મેળો, ઋષિ વેદ વ્યાસની પવિત્ર ભૂમિ અને ગુરુ ગોવિંદ સિંહજીના શસ્ત્રસંરંજનના સ્થળનો ઉલ્લેખ કરીને. તેમણે યમુનાનગર સાથેના તેમના વ્યક્તિગત સંબંધોને વહેંચ્યા હતા, હરિયાણાના પ્રભાવી તરીકેના તેમના કાર્યકાળ દરમિયાન પંચકુલાની તેમની વારંવારની મુલાકાતોને યાદ કરી હતી. તેમણે સમર્પિત કાર્યકરો માટે આભાર વ્યક્ત કર્યો હતો, જેની સાથે તેમણે સહયોગ કર્યો હતો અને આ ક્ષેત્રમાં સખત મહેનત અને પ્રતિબદ્ધતાની કાયમી પરંપરાને સ્વીકારી હતી.

હરિયાણા સતત ત્રીજી મુદત માટે કેન્દ્ર અને રાજ્ય સરકારો હેઠળ વિકાસની બેવડી ગતિનો સાક્ષી બની રહ્યું છે એ વાત પર ભાર મૂકીને પ્રધાનમંત્રીએ વિકસિત ભારત માટે વિજનના ભાગરૂપે વિકસિત હરિયાણા પ્રત્યેની કટિબદ્ધતા પર ભાર મૂક્યો હતો. તેમણે હરિયાણાનાં લોકોની સેવા કરવા માટે સરકારનાં સમર્પણ પર પ્રકાશ પાડ્યો હતો તથા વધારે ઝડપ અને સ્કેલ પર કામ કરીને પોતાનાં યુવાનોની આકાંક્ષાઓ પૂર્ણ કરી હતી. તેમણે આ પ્રતિબદ્ધતાના પુરાવા તરીકે આજે શરૂ કરવામાં આવેલી વિકાસ પરિયોજનાઓ તરફ ધ્યાન દોર્યું હતું અને આ નવી

વિકાસ પહેલો માટે હરિયાણાના લોકોને અભિનંદન પાઠવ્યા હતા. બાબાસાહેબ આંબેડકરના વિજનને આગળ ધપાવવાની તેમની સરકારની કટિબદ્ધતા પર ગર્વ વ્યક્ત કરતાં શ્રી મોદીએ બાબાસાહેબના એ વિશ્વાસ પર ભાર મૂક્યો હતો કે, ઔદ્યોગિક વિકાસ એ સામાજિક ન્યાયનો માર્ગ છે. તેમણે નોંધ્યું હતું કે, બાબાસાહેબે ભારતમાં નાની જમીનમાલિકીનો મુદ્દો ઓળખ્યો હતો અને એ વાત પર ભાર મૂક્યો હતો કે, પર્યાપ્ત કૃષિ જમીનનો અભાવ ધરાવતાં દલિતોને ઔદ્યોગિકરણનો સૌથી વધુ લાભ થશે. તેમણે બાબાસાહેબનું વિજન વહેંચ્યું હતું કે, ઉદ્યોગો દલિતોને રોજગારીની વધારે તકો પ્રદાન કરશે, તેમનું જીવનધોરણ સુધારશે. તેમણે આ દિશામાં પ્રગતિને વેગ આપવા માટે દેશના પ્રથમ ઉદ્યોગ મંત્રી ડો. શ્યામા પ્રસાદ મુખર્જીની સાથે મળીને કામ કરીને ભારતના ઔદ્યોગિકરણના પ્રયાસોમાં બાબાસાહેબની નોંધપાત્ર ભૂમિકાનો પણ સ્વીકાર કર્યો હતો.

ઔદ્યોગિકરણ અને ઉત્પાદન વચ્ચેના સમન્વયને દીનબંધુ ચૌધરી છોટુ રામજીએ ગ્રામીણ સમૃદ્ધિના પાયા તરીકે પણ માન્યતા આપી છે એ બાબતને ઉદ્બોધ કરીને પ્રધાનમંત્રીએ છોટુરામજીના એ વિશ્વાસ પર પ્રકાશ પાડ્યો હતો કે, જ્યારે

ખેડૂતો ખેતીની સાથે સાથે લઘુ ઉદ્યોગો મારફતે તેમની આવક વધારશે, ત્યારે ગામડાઓમાં સારી સમૃદ્ધિ આવશે. તેમણે વધુમાં નોંધ્યું હતું કે, ચૌધરી ચરણસિંહજી, જેમણે પોતાનું જીવન ગામડાઓ અને ખેડૂતોનાં કલ્યાણ માટે સમર્પિત કર્યું હતું, તેમણે આવો જ એક દ્રષ્ટિકોણ વહેંચ્યો હતો. તેમણે ચરણસિંહજીનાં દ્રષ્ટિકોણ પર ભાર મૂક્યો હતો કે, ઔદ્યોગિક વિકાસથી કૃષિ ક્ષેત્રમાં પૂરક બનવું જોઈએ, કારણ કે બંને અર્થતંત્રનાં આધારસ્તંભ છે.

‘મેક ઇન ઈન્ડિયા’ અને ‘અખંડ ભારત’નો સાર ઉત્પાદનને પ્રોત્સાહન આપવામાં રહેલો છે એ વાત પર ભાર મૂકીને શ્રી મોદીએ સરકારનાં ઉત્પાદન પર ધ્યાન કેન્દ્રિત કરવા પર ભાર મૂક્યો હતો, જે આ વર્ષે ‘મિશન ઉત્પાદન’ની બજેટમાં થયેલી જાહેરાતમાં પ્રતિબિંબિત થાય છે. તેમણે જણાવ્યું હતું કે, ×આ મિશનનો ઉદ્દેશ દલિત, પછાત, વંચિત અને હાંસિયામાં પહેલાયેલા યુવાનો માટે રોજગારીની મહત્તમ તકો ઊભી કરવાનો, તેમને આવશ્યક તાલીમ પ્રદાન કરવાનો, વ્યવસાયિક ખર્ચમાં ઘટાડો કરવાનો, એમએસએમઈ ક્ષેત્રને મજબૂત કરવાનો, ઉદ્યોગોને આધુનિક ટેકનોલોજીથી સજ્જ કરવાનો અને ભારતીય ઉત્પાદનો વૈશ્વિક કક્ષાનાં છે તેની

ખાતરી કરવાનો છે.× આ લક્ષ્યાંકો હાંસલ કરવા અવિરત વીજ પુરવઠાનાં મહત્ત્વ પર ભાર મૂકીને અને આજની ઈવેન્ટનાં મહત્ત્વ પર ભાર મૂકીને તેમણે દીનબંધુ ચૌધરી છોટુરામ થર્મલ પાવર પ્લાન્ટનાં ત્રીજા એકમ પર કામ શરૂ કરવાની જાહેરાત કરી હતી, જેનો લાભ યમુનાનગર અને હરિયાણાને મળશે. પ્રધાનમંત્રીએ નોંધ્યું હતું કે, યમુનાનગર ભારતનાં પ્લાયવુડનો અડધો ભાગ બનાવે છે અને એલ્યુમિનિયમ, તાંબુ અને પિત્તળનાં વાસણો બનાવવાનું કેન્દ્ર છે. તેમણે ઉમેર્યું કે યમુનાનગરથી પેટ્રોકેમિકલ પ્લાન્ટના સાધનો ઘણા દેશોમાં નિકાસ કરવામાં આવે છે. તેમણે ભારપૂર્વક જણાવ્યું હતું કે, વીજ ઉત્પાદનમાં વધારો થવાથી આ ઉદ્યોગોને લાભ થશે અને ‘મિશન મેન્યુફેક્ચરિંગ’ને ટેકો મળશે.

વિકસિત ભારતનાં નિર્માણમાં વીજળીની મહત્ત્વપૂર્ણ ભૂમિકા પર ભાર મૂકીને પ્રધાનમંત્રીએ વીજળીની ઉપલબ્ધતા વધારવા માટે સરકારનાં બહુપક્ષીય પ્રયાસો પર પ્રકાશ પાડ્યો હતો, જેમાં વન નેશન-વન ગ્રિડ, નવા કોલસા ઊર્જા પ્લાન્ટ્સ, સૌર ઊર્જા પ્રોજેક્ટ અને પરમાણુ ક્ષેત્રનાં વિસ્તરણ જેવી પહેલો સામેલ છે. ×વીજળીની અછત રાષ્ટ્ર-નિર્માણમાં અવરોધ ઊભો ન કરે તે સુનિશ્ચિત કરવા માટે વીજળીના

ઉત્પાદનમાં વધારો કરવો જરૂરી છે.× તેમણે અગાઉના વિતરણના શાસન હેઠળ ૨૦૧૪ પહેલાં વારંવાર થયેલા બ્લેકઆઉટને યાદ કરતા ભારપૂર્વક જણાવ્યું હતું કે જો કોંગ્રેસ સત્તામાં રહી હોત તો આવી કટોકટી ચાલુ રહી હોત. તેમણે નોંધ્યું હતું કે, એ સમય દરમિયાન ફેક્ટરીઓ, રેલવે અને સિંચાઈ વ્યવસ્થાને ગંભીર અસર થઈ હતી. તેમણે જણાવ્યું હતું કે, છેલ્લાં એક દાયકામાં ભારતે તેની વીજળી ઉત્પાદન ક્ષમતા લગભગ બમણી કરી દીધી છે અને હવે પડોશી દેશોને વીજળીની નિકાસ કરે છે. તેમણે હરિયાણા માટે વીજળીનાં ઉત્પાદન પર તેમની સરકારનાં ધ્યાનનાં લાભો પર પ્રકાશ પાડ્યો હતો, જે અત્યારે ૧૬,૦૦૦ મેગાવોટ વીજળીનું ઉત્પાદન કરે છે. તેમણે આગામી વર્ષોમાં આ ક્ષમતા વધારીને ૨૪,૦૦૦ મેગાવોટ કરવાનું લક્ષ્ય પણ જાહેર કર્યું હતું.

નાગરિકોને પોતે જ પાવર જનરેટર બનવા માટે સશક્ત બનાવવાની સાથે સાથે થર્મલ પાવર પ્લાન્ટ્સમાં રોકાણ કરવાના સરકારના બેવડા અભિગમ પર પ્રકાશ પાડતા શ્રી મોદીએ પ્રધાનમંત્રી સુર્યધર મુક્ત બિજલી યોજના શરૂ કરવાનો ઉલ્લેખ કર્યો હતો, જે વ્યક્તિઓને તેમની છત પર સોલર પેનલ સ્થાપિત કરવા, વીજળીના બિલને નાબૂદ કરવા અને વધારાની વીજળીનું વેચાણ

નેશનલ હેરાલ્ડ મની લોન્ડ્રિંગ કેસમાં ઇડીની કાર્યવાહી, રાહુલ-સોનિયા ગાંધી વિરુદ્ધ ચાર્જશીટ દાખલ

નેશનલ હેરાલ્ડ મની લોન્ડ્રિંગ કેસમાં એન્ફોર્સમેન્ટ ડિરેક્ટોરેટ (ઈફ્) એ કોંગ્રેસના સાંસદ રાહુલ ગાંધી, સોનિયા ગાંધી અને કોંગ્રેસના ઓવરસીઝ પ્રમુખ સેમ પિત્રોડા વિરુદ્ધ દિલ્હીની રાઉઝ એવન્યુ કોર્ટમાં પ્રોસિક્યુશન કમ્પ્લેન્ટ (ચાર્જશીટ) દાખલ કરી છે. આ કેસમાં એન્ફોર્સમેન્ટ ડિરેક્ટોરેટે ચાર્જશીટમાં સુમન દુબે અને અન્ય લોકોના નામ પણ સામેલ કર્યા છે. ચાર્જશીટની નોંધ લેવા અંગેની સુનાવણી ૨૫ એપ્રિલ માટે નક્કી કરવામાં આવી છે.

ઈડી દ્વારા રાહુલ ગાંધી, રાહુલ ગાંધી અને અન્ય વિરુદ્ધ સ્વચ્છની કલમ ૪૪ અને ૪૫ હેઠળ ફરિયાદ દાખલ કરાઈ છે, જેમાં આરોપ લગાવાયો છે કે આરોપી વ્યક્તિઓએ કલમ ૩ હેઠળ મની લોન્ડ્રિંગનો ગુનો કર્યો છે. ઈડીને નિર્દેશ આપ્યો કે ફરિયાદ અને સંબંધિત કાગળોની સ્વચ્છ કોપી અને ઓસીઆર (રીડબલ) નકલ આગામી સુનાવણી પહેલા કોર્ટમાં દાખલ કરો.

હાલ, આ કેસ દિલ્હી સ્થિત રાઉઝ એવેન્યુ કોર્ટના છઠ્ઠા સેશન-૦૩ કોર્ટમાં ટ્રાયલ હેઠળ છે. કેસની સુનાવણી આ કોર્ટમાં એટલા કરાઈ રહી છે, કારણ કે જ્યારે કોઈ કેસ મની લોન્ડ્રિંગ અને ગુનાથી જોડાયેલા બંને કેસોની સુનાવણી એક જ કોર્ટમાં થવી જોઈએ. કારણ કે આરોપ રાજ્યસભા અને લોકસભાના હાલના સાંસદ છે, એટલા માટે આ કેસ કોર્ટમાં સોંપાયો છે. આ મામલે આગામી સુનાવણી ૨૫ એપ્રિલ નક્કી કરાઈ છે. આ દિવસે સરકારી વકીલ અને તપાસ અધિકારીને કેસ ડાયરી સાથે કોર્ટમાં હાજર રહેવું પડશે.

રાઉઝ એવેન્યુ કોર્ટમાં દાખલ ચાર્જશીટ પર પ્રતિક્રિયા આપતા કોંગ્રેસના દિગ્ગજ નેતા જયરામ રમેશે કહ્યું હતું કે, સોનિયા ગાંધી, રાહુલ ગાંધી અને કેટલાક અન્ય વિરુદ્ધ ચાર્જશીટ દાખલ કરવી વડાપ્રધાન મોદી અને ગૃહમંત્રીની બદલાની ભાવના અને ડરાવવાની રાજનીતિનું ઉદાહરણ છે, જે હવે સંપૂર્ણ રીતે બેકાબૂ થઈ ચૂક્યું છે.

ગુજરાતમાં પીટીસી કોલેજોની કથળતી સ્થિતિ: સરકારી ચોપડે ૧૦૫ કોલેજ પરંતુ ૮૭માં જ પરીક્ષા

રાજ્યમાં અધ્યાપક તાલીમી અને શિક્ષક તાલીમી કોલેજો એવી બી.એડ અને પીટીસી (ફ.ઈન.ઈફ્) કોલેજોની સ્થિતિ ખરાબ છે. નેશનલ કાઉન્સિલ ફોર ટીચર્સ એજ્યુકેશન હેઠળ આવતી આ કોલેજોમાં ૩મી વિદ્યાર્થીઓ-૩મી હાજરીની પણ ફરિયાદો ઉઠી ચુકી છે. ત્યારે કાઉન્સિલ દ્વારા નિયમો કડક કરવાની તજવીજ હાથ ધરાઈ છે, પરંતુ

અનેક કોલેજો બંધ પણ થઈ ગઈ છે. સરકારના ચોપડે ૧૦૫ કોલેજો છે, પરંતુ પરીક્ષા બોર્ડ દ્વારા ૮૭ કોલેજોના વિદ્યાર્થીઓની જ પરીક્ષા લેવામા આવશે. પીટીસી-બી.એડ કોલેજોમાં વિદ્યાર્થીઓ આવ્યા વગર માત્ર પરીક્ષા આપીને ડિગ્રી-માર્કશીટ મેળવતા હોવાની અનેકવાર અગાઉ ફરિયાદો ઉઠી ચુકી છે. જ્યારે કેટલીક



કોલેજો એસસી-એસટી વિદ્યાર્થીઓની શિષ્યવૃત્તિ લેવા

માટે જ ચાલતી હોય અને વિદ્યાર્થીઓને પ્રવેશ આપતી

હોય તેવી પણ ફરિયાદો ઉઠી ચુકી છે. ઉપરાંત ૨૪૦ દિવસની ઈન્ટર્નશીપ કોલેજો માટે ફાયદારૂપ બની હોય તેવી સ્થિતિ બની છે. ઈન્ટર્નશીપ કર્યાના ખોટા દાખલા મંગાવીને તેને કાગળ પર કાયદેસર બતાવવાની પણ ફરિયાદો છે. કેટલીક કોલેજો ઈન્ટર્નશીપના દિવસોનું ભોજનબીલ પણ લેતી હોવાની ચર્ચા છે.

ગુજરાત સરકારના આદેશના ધજાગરા! ભરબપોરે રેલવે લાઇનનું કામ કરતા શ્રમિકનું મોત

ગુજરાત સહિત દેશભરમાં ગરમીનો કહેર જોવા મળી રહ્યો છે. જેને ધ્યાને લઈ રાજ્ય સરકાર દ્વારા શ્રમિકોને રાહત આપવામાં આવી હતી. કાળઝાળ ગરમીના કારણે શ્રમિકોને બપોરે કામ ન કરાવવાનો આદેશ કરવામાં આવ્યો હતો. જોકે, રાજ્યમાં આ જાહેરનામાના લીરા ઉડતા જોવા મળ્યા. સાબરકાંઠા જિલ્લામાં ભરબપોરે ધગધગતા તાપમાં કામ કરનાર ૨૫ વર્ષના શ્રમિકનું મોત નિપજ્યું છે. સાબરકાંઠાના વડાલી ખાતે ભરબપોરે કામ કરાવવાના ૨૫ વર્ષના મનોજ ડામોર નામના શ્રમિકનું મોત નિપજ્યું છે. શ્રમિક વડાલી ખાતે રેલવે લાઈનનું કામ કરી રહ્યા હતાં. આ દરમિયાન

ગરમીમાં કામ કરતાં શ્રમિકને અચાનક છાતીમાં દુખાવો ઉપડ્યો અને ઘટનાસ્થળે જ તેનું મોત નિપજ્યું હતું. હાલ, શ્રમિકના મૃતદેહને પોસ્ટમોર્ટમ ખાતે વડાલીના સિવિલ હોસ્પિટલ મોકલવામાં આવ્યો છે. જોકે, પોસ્ટમોર્ટમ રિપોર્ટ બાદ સરકારના આદેશને અવગણતા કોન્ટ્રાક્ટર સામે કોઈ પગલાં લેવાશે કે કેમ તે મોટો પ્રશ્ન છે.

નોંધનીય છે કે, ગુજરાતમાં સાબરકાંઠામાં યેલો એલર્ટ જાહેર કરવામાં આવ્યું છે. જેને લઈને સરકારે શ્રમિકોની સલામતી માટે બપોરે કામ બંધ રાખવા માટે આદેશ કર્યો હતો. પરંતુ, કોન્ટ્રાક્ટરો તો જાણે સરકારના નિયમને ઘોળીને પી ગયા હોય તે પ્રકારે પોતાની મનમાની કરી રહ્યા છે.

ગુજરાત રાજ્યમાં વધતી ગરમીને ધ્યાને લઈ શ્રમિકોને સુરક્ષા માટે રાજ્ય સરકારે બપોરે શ્રમિકો પાસે કામ ન કરાવવા આદેશ કર્યો હતો. જે અંગે જાહેરનામું બહાર પાડી સૂચના પણ આપવામાં આવી હતી. જાહેરનામુંમાં લખવામાં આવ્યું હતું કે, ‘ભારતીય હવામાન વિભાગ દ્વારા એપ્રિલથી જૂન દરમિયાન હિટવેવની આગાહી કરવામાં આવી છે. રાજ્યના તમામ ઉદ્યોગો, બાંધકામ સાર્ટટ્સ, મનરેગા વર્કસ, ઇટભદ્રા તથા અન્ય સ્થળે કામ કરતા શ્રમિકોને હિટવેવથી નુકશાન ન થાય તે માટે તકેદારીના પગલા લેવાં જરૂરી છે. જે ધ્યાને લઈ વિવિધ કામગીરીમાં રોકાયેલ શ્રમિકોને પ્રવર્તમાન ઉનાળાની સિઝનમાં અવારનવાર પડતી અતિશય



ગરમીના કારણોસર લુલાગવી કે અન્ય સ્વાસ્થ્ય સંબંધિત જોખમો સામે રક્ષા મળે તે હેતુથી બપોરે ૧:૦૦ થી ૪:૦૦ વાગ્યાના સમયગાળા દરમિયાન ખુલ્લી જગ્યા કે જ્યાં સૂર્યના તાપની સીધી અસર પડે તેવી જગ્યાએ વિવિધ કામગીરી

સાથે સંકળાયેલ શ્રમિકોને આગામી એપ્રિલ-૨૦૨૫ થી જૂન-૨૦૨૫ સુધીના સમયગાળા દરમિયાન ખુલ્લામાં સીધી રીતે સૂર્યના તાપની અસર ન પડે તેવી રીતે કામગીરી કરાવવા સૂચના આપવામાં આવે છે.

હાર્વર્ડ યુનિવર્સિટીએ ન માની ટ્રમ્પની વાત, વ્હાઈટ હાઉસે રોકી દીધું ફંડિંગ, ઓબામાએ ફરી ટીકા

અમેરિકાના પૂર્વ પ્રમુખ બરાક ઓબામા ઘણા સમય બાદ અમેરિકન સરકાર પર પ્રહાર કરતાં જોવા મળ્યા છે. તેમણે શૈક્ષણિક સંસ્થાઓ પર નિયંત્રણો મેળવવા ઈચ્છુક વર્તમાન પ્રમુખ ડોનાલ્ડ ટ્રમ્પની ટીકા કરતાં હાર્વર્ડ યુનિવર્સિટીના નિર્ણયને વધાવ્યો છે.

બરાક ઓબામાએ જણાવ્યું હતું કે, હાર્વર્ડ યુનિવર્સિટીએ કેમ્પસમાં ટ્રમ્પ સરકારના નિયંત્રણોની માગ ફગાવીને એક ઉદાહરણ સ્થાપિત કર્યું છે. હાર્વર્ડના પ્રેસિડન્ટ એલન ગાબરી સોમવારે નિવેદન આપ્યું હતું કે, અમે સરકારની માગ સામે ઝૂકીશું નહીં. ટ્રમ્પ સરકારે અમેરિકાની સૌથી જૂની યુનિવર્સિટીમાં સુધારા કરવા અને પ્રવેશ નીતિઓમાં ફેરફાર કરવા દખલગીરી કરી હતી. ટ્રમ્પની વાત ન માનતા સરકારે યુનિવર્સિટીનું ફંડિંગ અને કોન્ટ્રાક્ટ અટકાવી દીધા છે.

ઓબામાએ સોશિયલ મીડિયા ઠ પર લખ્યું કે, હાર્વર્ડ અન્ય યુનિવર્સિટી માટે એક



ઉદાહરણ સ્થાપિત કર્યું છે. એકેડમીની સ્વતંત્રતાનો શ્વાસ રૂંધવો એ અયોગ્ય અને ગેરકાયદાકીય પ્રયાસ છે. જેને ફગાવીને હાર્વર્ડ યુનિવર્સિટીએ યોગ્ય નિર્ણય લીધો છે. અન્ય યુનિવર્સિટી પણ હાર્વર્ડનું અનુસરણ કરી નિર્ણય લે. જેથી તમામ વિદ્યાર્થીઓ ઈન્ટેલેકચ્યુઅલ, ગહન ચર્ચા-વિચારણા અને પરસ્પર આદરના માહોલનો લાભ લઈ શકે.

ટ્રમ્પે હાર્વર્ડને એક પત્ર લખી માગ કરી હતી કે, યુનિવર્સિટી પરિસરમાં વિવિધતા પર વિચારોનું ઓડિટ કરવામાં આવે અને અમુક સ્ટુડન્ટ કલબની માન્યતાને રદ કરે. ટ્રમ્પની આ ભલામણોને ધ્યાનમાં લેતાં હાર્વર્ડ યુનિવર્સિટીના પ્રેસિડન્ટ એલન ગાબરી હાર્વર્ડ સમુદાયને એક જાહેર પત્ર લખી જણાવ્યું હતું કે, કોઈ પણ સરકાર હોય, ગમે તે પક્ષ સત્તામાં હોય. તેઓ નિર્ણય નહીં લે કે, ખાનગી યુનિવર્સિટીઓ શું શીખવશે, કોને પ્રવેશ આપશે અને કોને નોકરી પર રાખી શકશે, તેઓ યુનિવર્સિટી કયા ક્ષેત્રોમાં અભ્યાસ અને કારકિર્દી ઘડી શકે છે, તેનો નિર્ણય કરે નહીં.

હાર્વર્ડ દ્વારા માંગણીઓ નકારી કાઢ્યા પછી, ટ્રમ્પ સરકારે જાહેરાત કરી કે તે યુનિવર્સિટીને ૨.૨ અબજ ડોલરથી વધુની ગ્રાન્ટ અને ૬૦ મિલિયન ડોલરના કોન્ટ્રાક્ટ અટકાવશે. અગાઉ, ટ્રમ્પ વહીવટીતંત્ર દ્વારા કોલંબિયા યુનિવર્સિટીને પણ પોતાના નિયમો લાગુ કરવા અપીલ કરવામાં આવી હતી. જેનો યુનિવર્સિટીએ સ્વીકાર કર્યો હતો.

વડોદરામાં બરોડા ડેરીથી તરસાલી ગામ સુધીના હંગામી દબાણનો સફાયો



વડોદરા શહેરમાં ચારે બાજુએ બિલાડીના ટોપની જેમ ગેરકાયદે દબાણો રોજે રોજ નવા થઈ રહ્યા છે ત્યારે પાલિકા તંત્ર માત્ર દબાણ હટાવીને જ સંતોષ માને છે પરંતુ કોઈ ચોક્કસ નીતિ રીતિ ગણવાની વિચારતા નથી.

આવી જ રીતે શહેરના દક્ષિણ વિસ્તારમાં બરોડા ડેરી ત્રણ રસ્તાથી તરસાલી ગામ સુધી ખેર ટેકાણે રોડ રસ્તાની બંને બાજુએ થયેલા હંગામી દબાણો દૂર કરીને દબાણ શાખાની ટીમે બેટ્સ જેટલો માલ સામાન કબજે કરી કાઢ્યો હતો.

વડતાલ ટેમ્પલ કમિટીના ચેરમેન પટે ડૉ. સંતવલ્લભદાસજી સ્વામી તથા કોઠારીપટે દેવપ્રકાશ સ્વામીની સર્વાનુમતે વરણી

શ્રી સ્વામિનારાયણ સંપ્રદાયના મુખ્ય તીર્થધામ વડતાલ ધામમાં ટેમ્પલ કમિટીનો પાંચ વર્ષનો કાર્યકાળ પૂર્ણ થતા બિનહરીફ ચૂંટાયેલા નવા ટેમ્પલ કમિટીની પ્રથમ મીટીંગ તારીખ ૧૫ એપ્રિલને મંગળવારના રોજ યોજાઈ હતી. જેમાં બિનહરીફ ચૂંટાયેલા સભ્યો પૈકી ડૉ. સંતવલ્લભદાસજી સ્વામીની ચેરમેન તરીકે તથા દેવપ્રકાશ સ્વામીની વડતાલ મંદિરના મુખ્ય કોઠારી તરીકે વરણી કરવામાં આવતા હરિભક્તોમાં આનંદની લાગણી વ્યાપી જવા પામી હતી. વડતાલ ટેમ્પલ કમિટીના કોઠારી દેવપ્રકાશ સ્વામીએ જણાવ્યું હતું કે વડતાલ ટેમ્પલ કમિટીમાં ડૉ.

શ્રી સ્વામિનારાયણ સંપ્રદાયના મુખ્ય તીર્થધામ વડતાલ ધામમાં ટેમ્પલ કમિટીનો પાંચ વર્ષનો કાર્યકાળ પૂર્ણ થતા બિનહરીફ ચૂંટાયેલા નવા ટેમ્પલ કમિટીની પ્રથમ મીટીંગ તારીખ ૧૫ એપ્રિલને મંગળવારના રોજ યોજાઈ હતી. જેમાં બિનહરીફ ચૂંટાયેલા સભ્યો પૈકી ડૉ. સંતવલ્લભદાસજી સ્વામીની ચેરમેન તરીકે તથા દેવપ્રકાશ સ્વામીની વડતાલ મંદિરના મુખ્ય કોઠારી તરીકે વરણી કરવામાં આવતા હરિભક્તોમાં આનંદની લાગણી વ્યાપી જવા પામી હતી. વડતાલ ટેમ્પલ કમિટીના કોઠારી દેવપ્રકાશ સ્વામીએ જણાવ્યું હતું કે વડતાલ ટેમ્પલ કમિટીમાં ડૉ.



સંતવલ્લભદાસજી સ્વામી, બ્રહ્મચારી હરિકૃષ્ણાનંદજી, પાર્ષદ વલ્લભભગત, સંજયભાઈ

શાંતિલાલ પટેલ (ભરૂચ), તેજસભાઈ બીપીનભાઈ પટેલ (પીપળાવ), અલ્પેશભાઈ પંકજભાઈ પટેલ (વડોદરા) અને સંજયભાઈ હીરાભાઈ પટેલ (ગોધરા) બિનહરીફ ચૂંટાયા હતા. ચૂંટાયેલા કમિટીના નવા સભ્યોની પ્રથમ મીટીંગ મંગળવારે સવારે મંદિરની બોર્ડ ઓફિસમાં મળી હતી. જેમાં બ્રહ્મચારી, પાર્ષદ અને ગૃહસ્થ વિભાગના છ સભ્યોએ ડૉ. સંતવલ્લભદાસજી સ્વામીની ચેરમેન પદે અને દેવપ્રકાશ સ્વામીની કોઠારીપદે નિમણૂક કરી હતી, જ્યારે સંજયભાઈ શાંતિલાલ પટેલ (ભરૂચ)ની સેક્રેટરી તરીકે વરણી કરી હતી.

આડેસર ગામે બાબા સાહેબ આંબેડકર સેવા સમિતિ તેમજ સમસ્ત અનુચિત જાતિ આગેવાની હેઠળ આંબેડકર જયંતિની ઉજવણી



રાપર તાલુકાના આડેસર ગામે ડોક્ટર બાબા સાહેબ આંબેડકર સેવા સમિતિ તેમજ સમસ્ત અનુસૂચિત જાતિ સમાજ દ્વારા ૧૩૪ મી જન્મ જયંતી ની ઉજવણી કરવામાં આવેલ જેમાં આડેસર ના પાંચડાના ગામડા તેમજ વાગડ વિસ્તારના અનુસૂચિત જાતિના યુવાનો ભાઈ બહેનો બાળાઓ ડીજીના તાલે આડેસર ગામે ઉત્સાહ અને ઝૂમતા રેલીમાં નજરે ચડ્યા હતા તેમજ આડેસર ગામે મેઘવા સમાજવાડી ખાતે સભાનું આયોજન કરવામાં આવેલ હતું જેમાં મહેમાનોનું સ્વાગત સન્માન અને મહેમાનો દ્વારા ઉદ્બોધન કાર્યક્રમ યોજાયો હતો જેમાં જુદા જુદા વક્તાઓ દ્વારા બાબા સાહેબની ૧૪૩ જન્મ જયંતી ઉજવાઈ રહી છે તે બાબતે હર્ષ સાથે બાબા સાહેબના જીવનપર પ્રકાશ પાડત પ્રવચનો આપ્યા હતા બાબા સાહેબ સેવા સમિતિ તેમજ સમસ્ત અનુચિત જાતિના યુવાનોએ સમગ્ર વ્યવસ્થા સંભાળી હતી સંચાલન દેવસીભાઈ સમાજવાડી ખાતે જમવાની વ્યવસ્થા રાખવામાં આવી હતી આ પ્રસંગે રાપર તાલુકા પંચાયત પ્રમુખ કૌશિકભાઈ બગડા, રાપર નગરપાલિકા સામાજિક ન્યાય સમિતિ ચેરમેન રમેશભાઈ ચાવડા, સત્યના પ્રયોગના તંત્રીશ્રી રમેશભાઈ પરમાર, રાપર તાલુકા સામાજિક ન્યાય સમિતિના પૂર્વ ચેરમેન ગાભાભાઈ ગોહિલ, જાણવા ગામના પૂર્વ સરપંચ શ્રી રામમલભાઈ, દેવસીભાઈ, ખીમજીભાઈ પરમાર, દલિત આગેવાન ખાનાભાઈ પરમાર, મોટી સંખ્યામાં આગેવાનો હાજર રહ્યા હતા

વિશ્વ શાંતિ માટે યુદ્ધવિરામ અને અહિંસક વિચારધારા જરૂરી : આચાર્ય લોકેશજી

વિશ્વ શાંતિ કેન્દ્રના સ્થાપક આચાર્ય લોકેશજી, પતંજલિ યોગપીઠના સ્થાપક સ્વામી રામદેવજી, આઈઑફ લિવિંગના સ્થાપક શ્રી શ્રી રવિશંકરજી, યુએઈ સરકારના મંત્રી શેખ નાહયાન બિન મુબારક અલ નાહયાન, યુએઈ સંસદસભ્ય ડૉ. અલિ રશિદ, આયોજક ડૉ. ખોરાકીવાલા, ભૂતપૂર્વ ભારતીય સેના પ્રમુખ જનરલ બિકમસિંહ સહિત વિશ્વ શાંતિ પુરસ્કારથી સન્માનિત અનેક વિખ્યાત હસ્તીઓએ દુબઈમાં આયોજિત દ્વિદિવસીય વિશ્વ શાંતિ શિબર સંમેલનમાં ભાગ લીધો અને સંબોધન કર્યું હતું.

અહિંસા વિશ્વ ભારતી અને વિશ્વ શાંતિ કેન્દ્રના સ્થાપક જેન આચાર્ય લોકેશજીએ ‘આસ્થા એક સેતુ : શું ધર્મ અને આધ્યાત્મિકતા વિભાજિત વિશ્વને એક કરી શકે?’ વિષયક વિશેષ સત્રમાં જણાવ્યું કે ધર્મ જોડવાનો માર્ગ છે, અલગ કરવાનો નહિ. ધર્મના માર્ગે હિંસા અને ઘૃણાને સ્થાન નથી. તેમણે કહ્યું કે આજની વૈશ્વિક પરિસ્થિતિમાં યુદ્ધવિરામ અવશ્યક છે, જો આપણે શાંતિ સ્થાપવી હોય તો.

સ્વામી રામદેવજીએ તેમના સંબોધનમાં જણાવ્યું કે ધર્મ અને આસ્થા લોકો વચ્ચે એકતાનો પાયો



છે. તે નૈતિક મૂલ્યો અને સામાજિક સદભાવને પ્રોત્સાહન આપે છે. શ્રી શ્રી રવિશંકરજીએ ઓનલાઈન સંબોધનમાં જણાવ્યું કે ધર્મ આપણને અન્ય લોકો પ્રત્યે સહિષ્ણુ અને પ્રેમભાવથી વર્તવાની પ્રેરણા આપે છે, જે સમાજમાં એકતા અને શાંતિ સ્થાપિત કરે છે. યુએઈના સહિષ્ણુતા મંત્રી શેખ નાહયાન બિન મુબારક અલ નાહયાનએ જણાવ્યું કે ન્યાય અને પ્રેમ દ્વારા જ સમાજનો સંતુલિત વિકાસ અને શાંતિ શક્ય છે. વિદેશ અને રક્ષા સંબંધિત સંસદીય સમિતિના અધ્યક્ષ ડૉ. અલી રશિદ અલ નુએમીએ કહ્યું કે વિશ્વ શાંતિ માટે વિવિધ ધર્મો વચ્ચે સંવાદ જરૂરી

છે. સમગ્ર વિશ્વમાં અનેક સંસ્થાઓ વિવિધ સમુદાયો વચ્ચે શાંતિ, ન્યાય અને સદભાવના સ્થાપવા માટે પ્રયત્નશીલ છે. આંતરરાષ્ટ્રીય શાંતિ, ન્યાય અને પ્રેમ માટે યોજાયેલા શિબર સંમેલનના આયોજક ડૉ. હુઝૈફા ખોરાકીવાલાએ જણાવ્યું કે આ મહાસંમેલનમાં નોબેલ શાંતિ પુરસ્કાર વિજેતા પૂર્વ તિમોરના રાષ્ટ્રપતિ જોસ મેન્યુઅલ રામોસ હોર્ટા, મોરિશિયસની પૂર્વ રાષ્ટ્રપતિ અમિના ગુરીબ-કંકીમ, લાઈબેરિયાના રાષ્ટ્રપતિ જોસેફ બોકાઈ, મુસ્લિમ કાઉન્સિલ ઓફ એલર્સના મહાસચિવ અને મિસ્ત્રના ન્યાયમૂર્તિ મહમ્મદ અબ્દ-સલામ, નોબેલ શાંતિ

પુરસ્કાર વિજેતાઓના વિશ્વ શિબર સંમેલનના સ્થાયી સચિવાલયના અધ્યક્ષ એકાતેરિના ઝગ્લાદિના, બ્રહ્મચારી સ્વામીજી, ગ્લોબલ ઇમામ કાઉન્સિલના વાઈસ પ્રેસિડન્ટ તથા સિનિયર ઇમામ સમિતિના ચેરમેન ઇમામ મોહમ્મદ તાહિદી, ફાઇર કાર્યકારી અધ્યક્ષ ડૉ. રાહુલ વિશ્વનાથ કરાડ સહિત અનેક વિખ્યાત હસ્તીઓએ ભાગ લઈ, વિશ્વમાં શાંતિ, ન્યાય અને સદભાવના માટે વિચારો વ્યક્ત કર્યા.

૧૬ એપ્રિલ, વિખ્યાત હાસ્ય કલાકાર, સંગીતકાર ચાર્લી ચેપ્લીનનો જન્મદિવસ

સર ચાર્લ્સ સ્પેન્સર ચેપ્લિન નો જન્મ ૧૬ એપ્રિલ, ૧૮૮૯ ઈંગ્લેન્ડના પાટનગર લંડનમાં વોલ્વર્થમાં આવેલી ઈસ્ટ સ્ટ્રીટમાં થયો હતો તે એક અંગ્રેજી હાસ્ય કલાકાર અને ફિલ્મ દિગ્દર્શક હતા. ચેપ્લિન અમેરિકન સિનેમાના કલાસિકલ હોલિવૂડ યુગના આરંભ અને મધ્ય યુગના જાણીતા અભિનેતા, નોંધપાત્ર ફિલ્મ નિર્માતા, કંપોઝર અને સંગીતકાર પણ હતા. મુંગી ફિલ્મોના યુગમાં ચેપ્લિન એક મહાન અને વગ ધરાવતા કલાકાર હતા. તેમણે ફિલ્મોમાં ૭૫ વર્ષ સુધી કામ કર્યું હતું જેમાં યુકેમાં બાળ કલાકાર તરીકે વિક્ટોરીયન સ્ટેજ અને સંગીત હોલમાં કરેલું કામ અને ૮૮ વર્ષની વયે અવસાન પામ્યા ત્યાં સુધીના કામોનો સમાવેશ થાય છે. તેમની હાઈપ્રોફાઈલ જાહેર અને અંગત જીંદગી ઘણી જ વિવાદિત રહી છે. મેરી પિકફોર્ડ, ડગ્લાસ ફેરબેન્ક્સ અને ડી. ડબ્લ્યુ. ગ્રિફિથ , અને ચેપ્લિન સંયુક્ત રીતે યુનાઈટેડ આર્ટિસ્ટની ૧૯૧૯માં સ્થાપના કરી હતી. ચેપ્લિન આ લાઈફ (૨૦૦૮), પુસ્તકની સમિક્ષા કરતા માર્ટિન શિકે લખ્યું હતું કે x ચેપ્લિન માત્ર ‘મોટા’, ન હતા પરંતુ એક મહાસાગર હતા. ૧૯૧૫માં, વિશ્વ યુદ્ધના આરંભે ઉભેલા વિશ્વને તેમણે હાસ્યની ભેટ આપી. જ્યારે વિશ્વ પોતાને પહેલા વિશ્વ યુદ્ધને કારણે હાસ્યની અને રાહતની જરૂર હતી ત્યારે તેમણે આ અમુલ્ય ભેટ આપી. આ બાદ ૨૫ વર્ષ સુધી અને મહામંદી અને હિટલરના ઉદય સુધી તેઓ આ કાર્ય કરતા રહ્યા હતા. તેમના પિતા ગાયક અને અભિનેતા હતા તો તેમની માતા પણ ગાયક અને અભિનેત્રી હતી. ચાર્લી જ્યારે ત્રણ વર્ષનો હતો ત્યારે તેઓ જુદા પડ્યા હતા. ચાર્લી ગીત ગાવાનું પોતાના માતાપિતા પાસેથી શીખ્યો હતો. જ્યારે ચેપ્લિનની માતાએ ગાવાનું શરૂ કર્યું ત્યારે તેની કંગાળ સ્થિતિનો અંત આવ્યો હતો. હેન્નાહ માટે ૧૮૯૪ તે એલેક્સેટર ખાતે આવેલા ધ કેન્ટિન , થિયેટરમાં ગાતી હતી ત્યારે પ્રથમ કટોકટી આવી હતી ત્યારે દરમિયાન પાંચ વર્ષનો ચેપ્લિન સ્ટેજ પર એકલો જ પહોંચી ગયો અને તે સમયનું પ્રખ્યાત ગીત xજેક જોન્સx ગાવા લાગ્યો. આ તેમની પ્રગતિની શરૂઆત હતી. ૧૯૬૦ બાદ તેમની તબિયત બગડવા માંડી હતી. તેમની અંતિમ ફિલ્મ આ કાઉન્ટેસ કોમ હોંગકોંગ પૂરી કર્યા બાદ અને ૧૯૭૨માં એકેડેમી એવોર્ડ મેળવ્યા બાદ તબિયત વધુને વધુ બગડતી ચાલી. ૧૯૭૭ માં તબિયત એટલી ખરાબ થઈ કે તેઓ વાતચીત કરી શકતા ન હતા અને વિહલચેરમાં ફરતું પડતું હતું. તેઓ પોતાના સ્વિત્ઝલેન્ડના વેવેચ ખાતે આવેલા નિવાસ્થાને ૨૫ ડિસેમ્બર ૧૯૭૭માં ઉંઘમાં મૃત્યુ પામ્યાં. તેમને સ્વિત્ઝલેન્ડના વેડમાં આવેલા કબ્રસ્તાન ક્રોસિયર-સૂરવેવેધમાં દફનાવવામાં આવ્યા હતા. ૧ માર્ચ ૧૯૭૮ના રોજ તેમના મૃતદેહની કેટલાક સ્વીસ મિકેનિક દ્વારા ચોરી કરવામાં આવી જેથી ચેપ્લિનના કુટુંબીજનો પાસેથી તેના બદલે નાણા મેળવી શકાય. પરંતુ કાયદતંત્ર નિષ્ફળ રહ્યું હતું અને તેમના મૃતદેહને ૧૧ અઠવાડિયા બાદ લેક જીનિવા નજીક દફનાવવામાં આવ્યો હતો.